

स्वतंत्रता दिवस पर ऐतिहासिक गांधी मैदान में मुख्यमंत्री ने किया झंडोत्तोलन, परेड की ली सलामी

भ्रष्टाचार रोकने में कारगर होगा आरटीएस

पटना | वरीय संवाददाता

खत्म होगा भ्रष्टाचार

राज्य सरकार ने सरकारी कार्यों में भ्रष्टाचार को समाप्त करने की दिशा में पहल करते हुए लोक सेवाओं का अधिकार कानून लागू कर दिया है। स्वतंत्रता दिवस के अवसर पर राजधानी के गांधी मैदान में झंडोत्तोलन के बाद मुख्यमंत्री नीतीश कुमार ने राज्य में इस कानून को लागू किए जाने की घोषणा की। उन्होंने कहा कि अब लोगों को चुनिंदा सेवाएं बिना किसी कठिनाई के निर्धारित समय सीमा के अंदर उपलब्ध होंगी। लोग सहयोग करें तो यह कानून भ्रष्टाचार को रोकने में भी काफी कारगर सिद्ध होगा।

- आवेदन जमा करने के बाद कार्यालय का चक्कर नहीं लगाएं, बल्कि निर्धारित समय पर जाएं
- सेवा नहीं मिलने पर लोगों को अपील का भी अधिकार होगा और दोषी कर्मचारी दंड के भागी होंगे : नीतीश

मुख्यमंत्री ने कहा कि आवेदन जमा करने के बाद कार्यालय का चक्कर नहीं लगाएं, बल्कि निर्धारित समय पर जाएं। सेवा नहीं मिलने पर लोगों को अपील का भी अधिकार होगा और दोषी अधिकारी या कर्मचारी दंड के भागी होंगे। मुख्यमंत्री ने कहा कि उनको सरकार ने सभी मंत्रियों, विधायकों, अधिकारियों और कर्मचारियों को हर वर्ष संपत्ति की घोषणा करने का निर्देश दिया है। आव से अधिक संपत्ति अर्जित करने वालों की संपत्ति जब्त करने के लिए कानून बनाया गया है। ऐसे मामलों की सुनवाई करने के लिए विशेष न्यायालय अधिनियम बनाया गया है। पंचायती राज संस्थाओं और स्थानीय निकायों में भ्रष्टाचार को रोकने के लिए लोक प्रहरी का गठन होगा।

महात्मा गांधी सेतु पर यातायात के दबाव को कम करने के लिए पटना के कच्ची दरगाह से वैशाली के बिदुपुर के बीच पब्लिक प्राइवेट पार्टनरशिप के जरिए पुल का निर्माण कराया जाएगा। कृषि के विकास के लिए नई योजना बनायी जा रही है।

बिजली आपूर्ति ठीक करने के लिए 72 हजार किलोमीटर बिजली के जर्जर तार बदले जाएंगे। हालांकि ऐसी बिजली थोड़ी महंगी होगी। इसके पहले सीएम ने परेड की सलामी ली।

मुख्यमंत्री ने कहा कि टीकाकरण के मामले में विहार अब राष्ट्रीय औसत से भी आगे हो गया है। राज्य में प्रतिदिन 35 किलोमीटर सड़क का निर्माण हो रहा है।

स्वतंत्रता दिवस के अवसर पर निकाली गयी झांकी में बिहार शिक्षा परियोजना परिषद की झांकी को प्रथम पुरस्कार जबकि सूचना व जनसंपर्क विभाग की झांकी को द्वितीय पुरस्कार मिला।



स्वतंत्रता दिवस के अवसर पर पटना के गांधी मैदान में परेड की सलामी लेते मुख्यमंत्री नीतीश कुमार।



सूचना व जनसंपर्क विभाग के सचिव राजेश भूषण को सम्मानित करते मुख्यमंत्री। साथ में है उप मुख्यमंत्री सुशील कुमार मोदी व अन्य।